

Банктар аралык кредиттик ресурстар рыногу (2017-жылдын декабрь айы)

Кароого алынып жаткан мезгил ичинде банк тутумунун үстөк ликвиддүүлүгүнүн орточо күндүк деңгээли 922,6 млн сомго чейин (ай ичинде +12,9 пайыз) жогорулаган. Өтүп жаткан мезгил ичинде 2,3 млрд сомду (+13,7 пайыз) түзүү менен банктар аралык рынокто репо шартында бүтүмдөр көлөмүнүн өсүш тенденциясы сакталган. Ушуну менен катар эле, улуттук валютада 100,0 млн сом суммасында стандарттык бүтүмдөр келишилген. Өткөн айда банктар аралык кредиттик ресурстар рыногунда чет өлкө валютасында стандарттык бүтүмдөр келишилген эмес.

Улуттук банк тарабынан «овернайт» шартында сунушталган кредиттердин чогуу алгандагы көлөмү 8,3 млрд сом (+77,2 пайыз) суммасында калыптанган. Ушуга байланыштуу коммерциялык банктар Улуттук банкта 102,0 млрд сом өлчөмүндө каражаттарды «овернайт» шартында депозиттерге жайгаштырган, бул өткөн айга караганда 38,4 пайызга көп. Кароого алынып жаткан мезгил ичинде кредиттик аукциондор өткөн айдагыдай эле өткөрүлгөн эмес.

Кароого алынып жаткан мезгилдин жыйынтыгы боюнча кредиторлордун концентрациялануу индекси 0,24 жана дебиторлордун концентрациялануу индекси 0,37 түзгөн, бул концентрациялануунун жогорку деңгээлин көрсөтүп, рынокто төрт кредитордун жана үч дебитордун катышкандыгына дал келет.

Өтүп жаткан айда резидент эмес банктар менен чет өлкө валютасында кредиттик бүтүмдөр көлөмүнүн сом эквивалентинде 13,5 млрд чейин (-15,8 пайыз) төмөндөшү байкалган. Алар менен ишке ашырылган кредиттик операциялар боюнча орточо салмактанып алынган пайыздык чен 1,6 пайызды (ай ичинде +0,4 п.п.) түзгөн.

1-график. Ички банктар аралык кредит рыногунда операциялар көлөмүнүн жана пайыздык чендердин динамикасы



